

### अम्बाला अपराध समाचार

## दो स्नैचर गिरफ्तार

अम्बाला, 9 अप्रैल (गुलशन कुमार)। थाना साहा में दर्ज स्नैचिंग के मामले में पुलिस ने निरीक्षक सूरज चावला के नेतृत्व में कार्यवाही करते हुए आरोपी अमरीक सिंह उर्फ बिट्टू निवासी साहा, अम्बाला व पंकज कुमार निवासी गांव नूनपुर, जिला बेगुसराय बिहार वर्तमान पता साहा, अम्बाला को गिरफ्तार किया जिनका न्यायालय के आदेशानुसार 1 दिन का रिमाण्ड मंजूर हुआ। शिकायतकर्ता अंकित निवासी औद्योगिक क्षेत्र साहा ने थाना साहा में शिकायत दर्ज करवाई थी कि गांव साहा से किसी अज्ञात ने उसका मोबाइल छीन लिया है।



## दो पीओ/बेलजम्पर गिरफ्तार

अम्बाला। थाना सदर अम्बाला में दर्ज मामले में वांछित आरोपी दयाराम सिंह निवासी गांव कुतुबपुर जिला बुलन्दशहर को न्यायालय द्वारा पीओ/बेलजम्पर घोषित किया गया था। पुलिस ने कार्यवाही करते हुए आरोपी को न्यायालय के आदेशानुसार शामिल जांच किया। एक अन्य मामले में थाना नगल में दर्ज मामले में वांछित आरोपी करनल सिंह निवासी गांव जनसुई, अम्बाला को न्यायालय द्वारा पीओ/बेलजम्पर घोषित किया गया था। पुलिस ने कार्यवाही करते हुए आरोपी को न्यायालय के आदेशानुसार न्यायिक हिरासत में भेजा।

## नाबालिगा अपहरण का आरोपी काबू

अम्बाला। थाना मुलाना में दर्ज विवाह के उद्देश्य से नाबालिगा का अपहरण करने के मामले में पुलिस ने कार्यवाही करते हुए आरोपी अखिलेश को गिरफ्तार किया जिसे न्यायालय के आदेशानुसार न्यायिक हिरासत में भेज दिया गया। इस मामले के सम्बन्ध में शिकायतकर्ता पीड़िता के पिताश्री ने थाना मुलाना में शिकायत दर्ज करवाई थी कि आरोपी अखिलेश ने उसकी नाबालिगा पुत्री का विवाह के उद्देश्य से अपहरण कर लिया है। इस शिकायत पर पुलिस ने मामला दर्ज कर कार्यवाही शुरू कर दी थी।

## दहेज उत्पीड़न के दो मामले दर्ज

अम्बाला। थाना बराड़ा में शिकायतकर्ता पीड़ित महिला ने शिकायत दर्ज करवाई है कि 26 मई 2013 विवाह के समय से ही उसके ससुराल पक्ष के लोग अधिक दहेज की मांग हेतु उसे प्रताड़ित करते आ रहे हैं। इस शिकायत पर पुलिस ने मामला दर्ज करके कार्यवाही शुरू कर दी है। एक अन्य मामले में महिला पुलिस थाना अम्बाला में शिकायतकर्ता पीड़ित महिला ने शिकायत दर्ज करवाई है कि 10 जून 2014 विवाह के समय से ही उसके ससुराल पक्ष के लोग अधिक दहेज की मांग हेतु उसे प्रताड़ित करते आ रहे हैं। इस शिकायत पर पुलिस ने मामला दर्ज करके कार्यवाही शुरू कर दी है।

## सड़क दुर्घटना का मामला दर्ज

अम्बाला। थाना सैक्टर-9 अम्बाला शहर में शिकायतकर्ता अवतार सिंह निवासी नजदीक पंजाब नेशनल बैंक दुर्गानगर अम्बाला ने शिकायत दर्ज करवाई है कि 1 अप्रैल 2022 को अम्बाला पब्लिक स्कूल मोड़ दुर्गानगर के पास आरोपी अज्ञात श्री-व्हीलर वाहन चालक ने लापरवाही व तेज गति से वाहन चलाते हुए पीछे से उसकी टांगों में टक्कर मारकर उसे घायल कर दिया। इस शिकायत पर पुलिस ने मामला दर्ज कर कार्यवाही शुरू कर दी है।

## सड़क दुर्घटना में मौत का मामला दर्ज

अम्बाला। थाना साहा में शिकायतकर्ता अवतार सिंह निवासी गांव महताबगढ़ ने शिकायत दर्ज करवाई है कि 2 अप्रैल 2022 को गांव साहा में आरोपी अज्ञात पिकअप वाहन चालक ने लापरवाही व तेज गति से वाहन चलाते हुए उसके सम्बन्धी रविन्द्र सिंह को टक्कर मारी जिससे उसकी मौत हो गई। इस शिकायत पर पुलिस ने मामला दर्ज कर कार्यवाही शुरू कर दी है।

## गुमशुदगी का मामला दर्ज

अम्बाला। थाना सदर अम्बाला में शिकायतकर्ता श्री गुलजारी ने शिकायत दर्ज करवाई है कि 5 अप्रैल 2022 को उसकी 12-13 वर्षीय पुत्री बिना किसी को सूचित किए घर से कहीं चली गई है और अब तक वापिस नहीं लौटी। रिश्तेदारी में पूछताछ करने पर भी उसके बारे कोई जानकारी हासिल नहीं हुई है। इस शिकायत पर पुलिस ने मामला दर्ज करके तलाश शुरू कर दी है।

## महिला दुराचार का आरोपी गिरफ्तार

अम्बाला। महिला पुलिस थाना नारायणगढ़ में दर्ज महिला दुराचार के मामले में पुलिस ने दीपक को गिरफ्तार कर न्यायिक हिरासत में भेज दिया। शिकायतकर्ता पीड़िता ने शिकायत दर्ज करवाई थी कि 25 मार्च 2022 को दीपक ने उससे दुराचार कर जान से मारने की धमकी दी।

## हरियाणा को स्वच्छ व नशामुक्त बनाया जाएगा : सुभाष चन्द्र

अम्बाला छावनी, 9 अप्रैल (नितिन कुमार)। स्वच्छ भारत मिशन हरियाणा कार्यकारी उपाध्यक्ष सुभाष चन्द्र ने एडीजीपी नारकोटिक्स कंट्रोल ब्यूरो व आईजी अंबाला रेंज श्रीकांत जाधव से उनके अम्बाला छावनी स्थित कार्यालय में मिलकर हरियाणा को स्वच्छता युक्त बनाने व नशा मुक्त बनाने के दृष्टिगत चर्चा की और इस कार्य के तहत की जाने वाले कार्यों

बारे भी चर्चा की। कार्यकारी उपाध्यक्ष मुख्यमंत्री मनोहर लाल के प्रेरणादाई नेतृत्व में हरियाणा प्रदेश को स्वच्छता युक्त बनाने की दिशा में निरन्तर कार्य किया जा रहा है। स्वच्छता को लेकर लोगों में जागरूकता भी आई है। विभिन्न गतिविधियों के माध्यम से स्वच्छता को जीवन में अपनाने वाले भी लोगों को जागरूक करने का काम किया जा रहा है। उन्होंने यह भी कहा कि

जल्द ही हरियाणा प्रदेश मुख्यमंत्री मनोहर लाल के मार्गदर्शन में स्वच्छता युक्त बनेगा। इस मौके पर एडीजीपी नारकोटिक्स कंट्रोल ब्यूरो व आईजी अंबाला रेंज श्रीकांत जाधव ने भी बताया कि स्वच्छता अभियान की तरह प्रदेश को नशा मुक्त बनाने की दिशा में भी निरन्तर कार्य किए जा रहे हैं। उन्होंने बताया कि जल्द ही पूरे प्रदेश में जिला स्तरीय नशा मुक्त टास्क फोर्स का

गठन किया जाएगा। पुलिस विभाग द्वारा नशे पर अंकुश लगाने के दृष्टिगत कार्य किए जा रहे हैं। स्वच्छ भारत मिशन हरियाणा कार्यकारी वाइस चेयरमैन सुभाष चन्द्र ने भी बताया कि स्वच्छता अभियान की तर्ज पर इसे सामाजिक आंदोलन के रूप में लिया जाए। अधिक से अधिक सामाजिक, धार्मिक, शैक्षणिक, व्यापारिक संगठनों को जोड़ा जाए।

## ऑल इंडिया इंटरवर्सिटी ताइकांडो में जीएमएन कॉलेज ने कई पदक झटके

अम्बाला छावनी, 9 अप्रैल (नितिन कुमार)। केरला यूनिवर्सिटी में आयोजित ऑल इंडिया इंटरवर्सिटी ताइकांडो (पूमसे) प्रतियोगिता में कॉलेज के विद्यार्थी विनय राणा ने कांस्य पदक जीतकर अपनी जीत का लोहा मनवाया। इसी प्रकार 23 मार्च 2022 को गुरु नानक देव यूनिवर्सिटी, अमृतसर में आयोजित हुई ऑल इंडिया इंटरवर्सिटी प्रतियोगिता में कॉलेज के छात्र प्रेम कुमार ने कांस्य पदक (टीम) जीत कर अपनी जीत सुनिश्चित की। वहीं आर्टिस्टिक जिमनास्टिक (विमेन) प्रतियोगिता जॉकि गुरु नानक देव यूनिवर्सिटी, अमृतसर में आयोजित हुई, उसमें कॉलेज की छात्रा



कृतिका वर्मा और सुनीता साही ने कांस्य पदक (टीम) को अपने नाम किया। कॉलेज प्राचार्य डॉ राजपाल सिंह ने इस मौके खिलाड़ियों को

बधाई देते हुए बताया कि जीएमएन कॉलेज अंबाला कैंट के खिलाड़ियों का नाम ताइकांडो और जिमनास्टिक की प्रतियोगिता में चाहे वह ऑल इंडिया इंटरवर्सिटी हो, अंतर कॉलेज हो, कुरुक्षेत्र यूनिवर्सिटी कुरुक्षेत्र हो या राष्ट्रीय स्तर की जिमनास्टिक की प्रतियोगिता हो हमेशा अक्वल आता रहा है और खिलाड़ी अपना सर्वश्रेष्ठ प्रदर्शन करते हैं। जीएमएन कॉलेज गवर्निंग बॉडी के प्रधान गुरुदेव सिंह व अन्य सदस्यों ने भी कॉलेज प्राचार्य डॉ राजपाल सिंह, सभी विजय छात्र-छात्राओं को मेडल जीतने पर, शारीरिक शिक्षा विभाग अध्यक्ष बृजेश गुप्ता को अपनी बधाई दी।

## अंडर ग्राउंड नालियों के निर्माण का कार्य का शुभारंभ

अम्बाला शहर, 9 अप्रैल (नितिन कुमार)। नगर निगम अम्बाला के वार्ड नम्बर 10 से कांग्रेस पार्टी के निगम पार्षद मिथुन वर्मा ने बताया कि वार्ड नम्बर 10 में नगर निगम अम्बाला से स्वीकृत करवाए गए अपने 25 लाख के कार्यों के अंतर्गत आने वाली अंडर ग्राउंड नालियों के निर्माण का कार्य श्री अनंत प्रेम मंदिर जी के महाराज परम पूजनीय श्री गीता देवी जी महाराज जी के कर कमलों द्वारा वार्डवासियों की उपस्थिति में शुभारंभ किया गया और सुरजीत नागपाल जी की अगुवाई में पण्डित



तिलक राज जी व पण्डित सुरेश शर्मा द्वारा नारियल चढ़ाकर व अंडर ग्राउंड पाइपों इत्यादि के तिलक लगाकर मन्त्रोच्चारण किया गया। वर्मा ने बताया कि वार्ड की नालियों

जारी रखते हुए वार्ड में लगभग 715 मीटर 200 एम-एम पीवीसी कण्ड्यूट पाईप लाइन जरूरत के अनुसार कुछ गलियों में अंडरग्राउंड डालने के कार्य का शुभारंभ किया गया है।

इस मौके पर सुरजीत नागपाल, ललिता देवी, प्रवीण देवी, अल्का देवी, राज कुमार गामा, देविन्दर वर्मा, श्रवण कुमार, सुरेन्द्र सचदेवा, विजय कुमार, सुनीता वर्मा, पूजा वर्मा, नीतू वर्मा, विशु सूरी, सोनू शर्मा, प्रमोद खेत्रपाल, रमेश कालड़ा, पवन सोबती, शाम लाल इत्यादि उपस्थित रहे।

## वेबिनार का आयोजन

अम्बाला शहर, 9 अप्रैल (नितिन कुमार)। एमडीएसडी गर्ल्स कॉलेज अंबाला शहर के साहित्यिक परिषद द्वारा गुरु तेगबहादुर जी के 400सौ साला प्रकाश पर्व के उपलक्ष्य में एक दिवसीय वेबिनार का आयोजन करवाया गया। कार्यक्रम के दौरान मंच संचालन का कार्य डॉक्टर मोनिका असिस्टेंट प्रोफेसर अंग्रेजी विभाग के द्वारा निभाया गया। मुख्य वक्ता की भूमिका डॉक्टर वीरपाल कौर असिस्टेंट प्रोफेसर शहीद काशीराम कॉलेज भागो माजरा खरडू के द्वारा निभाई गई। उन्होंने अपने वक्तव्य में गुरु तेगबहादुर जी की बाणी का मनोवैज्ञानिक पक्ष तथा वर्तमान प्रासंगिकता विषय पर प्रकाश डालते हुए बताया कि गुरु तेग बहादुर जी के जीवन से हमें सच और भयमुक्त जीवन जीने की प्रेरणा लेनी चाहिए।



डॉक्टर अनुराधा असिस्टेंट प्रोफेसर अंग्रेजी विभाग के मुख्य वक्ता का धन्यवाद किया। श्रीमती करमजीत कौर एसोसिएट प्रोफेसर इतिहास विभाग ने फीडबैक लिंक शेयर करके प्रतिभागियों को सर्टिफिकेट वितरित किए। कॉलेज की प्राचार्य श्रीमती किरण आंगरा ने कार्यक्रम के सफल आयोजन के लिए आयोजकों को बधाई दी तथा भविष्य में इस प्रकार की कार्यक्रम करने के लिए प्रेरित किया।

### HPL-Luminaires

- Luminaires Suitable for CFL, T5 / T8 Lamps
- Range of LED Luminaires
- Suitability to wide applications.

### HPL - CFL

समझदारी का सौदा

HIGH POWER FACTOR  
HPF > 0.85

## MALHOTRA

### Refrigeration Works

Engineers, Contractors & General Order Suppliers

**Authorised Dealer HPL**

Prop. Hemant Malhotra  
163, Gandhi Market, Ambala Cantt -133001  
Mob. : 92156-03198, Ph. : 0171-4000298